



www.oljan.fo

Jan Müller

29 - 09 - 2012

Amerikanska oljuframleiðslan óvanliga stór

Nýggj tøl vísa, at amerikanarar framleiða so nógva olju nú, at USA er ikki so bundið av at imflyta olju longur, og at innflutningurin tí minkar. Í vikuni frá 14. til 21. september vaks framleiðslan 3,7 prosent til 6,509 milliónir tunnur um dagin, og so stór hevur amerikanska framleiðslan ikki verið síðani 1997, skrivar Bloomberg News. Orsøkin til at amerikanararnir hava økt framleiðsluna so nógv er, at nýggj tøkni ger tað møguligt at fáa meiri burtur úr undirgrundini nú enn fyrr. Tey nýggju tølini vísa eisini, at fyrra hálvár í ár megnaði USA at framleiða 83 prosent av landsins oljutørvi, og verður hendan myndin eisini galdandi fyri seinna hálvár, hevur USA ikki nøktað so stóran part av sínum egna tørvi síðani 1991, skrivar Bloomberg News. Gongdin sæst eisini aftur í amerikanska oljuinnflutninginum. Hann minkaði 3,2 prosent fyrra hálvár. ?

